

20090921720

ДРЖАВЕН ЗАВОД ЗА ИНДУСТРИСКА СОПСТВЕНОСТ

Врз основа на членот 181 став (3), 184 став (2), 185 став (6), 189 став (2), 195 став (4), 197 став (4), 200 став (4), 201 став (3), 203 став (2), 204 став (2), 205 став (6), 211 став (5), 213 став (2) и 225 став (3), од Законот за индустриска сопственост (“Службен весник на Република Македонија” бр.21/2009), директорот на Државниот завод за индустриска сопственост донесе

ПРАВИЛНИК ЗА ТРГОВСКА МАРКА

I. ОПШТИ ОДРЕДБИ

Содржина на правилникот

Член 1

Со овој правилник се утврдува: содржината и формата на пријавата на трговската марка и другите состојки и прилози кон пријавата; содржината и начинот на водење на регистарот на пријави на трговски марки и изводот од регистарот на пријави; содржината на барањето за поделба на пријавите; содржината на барањето и на уверението за право на првенство; податоците од пријавата кои се објавуваат во службено гласило на Државниот завод за индустриска сопственост (во понатамошниот текст Завод); содржината на приговорот и начинот на поднесување на приговорот; содржината и начинот на водење на регистарот за трговски марки, како и содржината и формата на изводот од регистарот; промените кои се впишуваат, содржината и формата на барањето и постапката за впишување на промените; податоците кои се објавуваат во службеното гласило на Заводот; содржината на исправата за трговска марка; содржината на барањето за поделба на регистрираната трговска марка; содржината и формата на барањето за продолжување на важењето на трговската марка; содржината на барањето за престанок на важењето на трговската марка; и постапката по пријава за меѓународна регистрација на трговски марки.

II. ПРИЈАВА НА ТРГОВСКА МАРКА

Содржина и форма на пријавата

Член 2

Пријавата на трговска марка содржи:

- 1) барање за признавање на правото на трговска марка на образец ДЗИС-ТМ 1, на А4 формат, во три примероци;
- 2) изглед на знакот за кој се бара заштита; и
- 3) список на стоки и услуги.

Други состојки и прилози кон пријавата

Член 3

(1) Кон пријавата на трговска марка од членот 2 од овој правилник во писмена форма се поднесуваат следните состојки и прилози:

- 1) податоци за заеднички претставник, ако постојат повеќе подносителите на пријавата;

2) општ акт за колективна трговска марка, односно правила за користење сертификатна трговска марка, ако пријавата се поднесува за колективна, односно за сертификатна трговска марка;

3) доказ за правото на првенство, согласно членовите 187 и 188 од Законот за индустриска сопственост, ако е побарано;

4) полномошно, ако пријавата се поднесува преку застапник; и

5) доказ за платена соодветна административна такса.

(2) Состојките и прилозите од ставот (1) на овој член, треба да содржат потпис и печат на подносителот на пријавата, односно на застапникот, ако пријавата е поднесена преку застапник.

(3) Ако состојките и прилозите од ставот (1) на овој член се поднесат дополнително, треба да го содржат и бројот на пријавата на трговската марка (во натамошниот текст: ТМ-број).

Барање за признавање на правото на трговска марка

Член 4

(1) Барањето за признавање на правото на трговска марка се поднесува на образец ДЗИС-ТМ 1, кој е даден во Прилог 1 кој е составен дел на овој правилник.

(2) Ако предвидениот простор во односната рубрика на образецот ДЗИС-ТМ1 не е доволен, бараниот податок се приложува како посебно дополнение кон образецот со полната содржина и при тоа се повикува на бројот на рубриката на која се однесува дополнението.

(3) Заводот не ја проверува точноста на податоците наведени во барањето за признавање на правото на трговска марка.

Вербални знаци

Член 5

(1) Ако со пријавата на трговска марка се бара заштита на вербален знак (зборови, букви, бројки или нивна комбинација), тоа во барањето треба да биде назначено.

(2) Во случаите од ставот (1) на овој член, знакот се впишува на означеното место на образецот на пријавата, со машина за пишување или по електронски пат.

(3) Вербалниот знак во сите пишани документи, електронски збирки на податоци и во службеното гласило на Заводот, се запишува во стандардните букви кои ги користи Заводот.

Транслитерација и превод

Член 6

Ако знакот или делови од знакот се напишани со букви кои не се кирилски, или броеви кои не се арапски, подносителот на пријавата на трговска марка може во пријавата да ја наведе транслитерацијата на знакот со кирилски букви или со арапски броеви, односно преводот на знакот или неговите делови што имаат значење, а се напишани на јазик кој не е македонски.

Фигуративни знаци

Член 7

(1) Ако со пријавата на трговска марка се бара заштита на знак кој содржи фигуративни елементи (знак во боја, или посебен облик на букви и други елементи), изгледот на знакот треба да се налепи на означеното место на образецот на барањето или да се внесе по електронски пат.

(2) Кон пријавата е потребно да се приложат уште три примероци од изгледот на знакот во образецот.

(3) Ако се бара заштита на знак во боја, во пријавата треба да се наведат боите.

(4) Знакот треба да биде изработен така што да може да се смести во квадрат со страница 80 мм, при што растојанието помеѓу двете најоддалечени точки на знакот (хоризонтално, вертикално или во пречник), не треба да биде помало од 15 мм.

(5) Знакот треба да биде јасен, изработен на квалитетна хартија и погоден за репродукција.

(6) Во врска со положбата на знакот во просторот, во постапката за признавање на правото на трговска марка, за правилна ќе се смета положбата на знакот во која тој е прикажан на образецот на пријавата.

Тродимензионални знаци

Член 8

(1) Ако со пријавата на трговска марка се бара заштита на тродимензионален знак, приказ на изгледот на знакот треба да биде претставен на означеното место на образецот на барањето. Од приказот на знакот треба јасно да се види неговата тродимензионалност.

(2) Кон пријавата е потребно да се приложат уште три примероци од изгледот на знакот во образецот.

(3) Ако се бара заштита на тродимензионален знак во боја, во пријавата треба да се наведат боите.

Список на производи и услуги

Член 9

(1) Производите односно услугите треба да бидат распоредени и означени според Меѓународната класификација на производи и услуги и тоа така што прво се наведува бројот на класата, а потоа производите, односно услугите опфатени со таа класа.

(2) Доколку во образецот ДЗИС-ТМ1 недостасува простор во соодветната рубрика се означува бројот на класата, а во прилог кон пријавата се доставува список на производи и услуги, во три примероци.

(3) Производите односно услугите кои можат да се распоредат во две или повеќе класи, треба да бидат наведени со изразите употребени во Меѓународната класификација на производи и услуги (во понатамошниот текст: Меѓународна класификација), така што врз основа на формулацијата може да се заклучи во која класа припаѓаат.

III. РЕГИСТАР НА ПРИЈАВИ НА ТРГОВСКИ МАРКИ И ИЗВОД ОД РЕГИСТАРОТ

Содржина и начин на водење на регистарот

Член 10

- (1) Регистарот на пријави на трговски марки содржи:
- 1) ТМ-број и деловоден број;
 - 2) датум на поднесување на пријавата на трговска марка;
 - 3) адреса за кореспонденција: презиме, име или назив, адреса, телефон, телефакс и е-маил адреса;
 - 4) податоци за подносителот на пријавата: презиме, име и адреса за физичко лице, односно фирма и седиште за правно лице;
 - 5) податоци за застапникот ако пријавата е поднесена преку застапник: презиме, име и адреса за физичко лице, односно фирма и седиште за правно лице;
 - 6) изглед на знакот за кој се бара заштита;
 - 7) податоци за видот на знакот: стоковен, услужен; индивидуален, колективен, сертификатен;
 - 8) изјава на подносителот дека не бара исклучиви права на недистинктивниот елемент од знакот;
 - 9) транслитерација и превод на знакот;
 - 10) назначување на броевите на класите и список на производи и услуги според Меѓународната класификација на производи и услуги;
 - 11) податоци за бараното право на првенство: датум на првата пријава, држава во која е поднесена и број на пријавата; односно име на изложбата или саемот и датум на првото изложување;
 - 12) податоци за поделба на пријавата: број и датум на барањето, број и датум на решението за поделба на пријавата и ТМ-број на разделената и на првата пријава;
 - 13) датум на објавување на пријавата на трговска марка;
 - 14) податоци за поднесен приговор: број и датум на приговорот;
 - 15) податоци за промените: број и датум на барањето, број и датум на решението и извршената промена;
 - 16) податоци за пренос на правото: број и датум на барањето, број и датум на решението и податоци за новиот подносител;
 - 17) податоци за платени такси и трошоци;
 - 18) податоци за поднесена меѓународна пријава: деловоден број и датум на меѓународната пријава; број и датум на меѓународната регистрација;
 - 19) податоци за одлуката на Заводот;
 - 20) податоци од судска одлука;
 - 21) податоци од одлука на Управен суд;
 - 22) податоци за барањето за продолжување на постапката и решението; и
 - 23) податоци за предлогот за враќање во поранешна состојба и заклучокот.
- (2) Регистарот од ставот (1) на овој член се води во електронска форма.

Извод од регистарот на пријави

Член 11

- (1) Извод од регистарот на пријави на трговски марки, Заводот издава по барање на заинтересирано лице, со назначување на ТМ-бројот по доставување доказ за платени трошоци.

(2) Изводот од регистарот ги содржи податоците од членот 10 од овој правилник според состојбата на денот назначен во изводот.

IV. ПОДЕЛБА НА ПРИЈАВАТА

Содржина на барањето за поделба на пријавата

Член 12

- (1) Барањето за поделба на пријавата на трговска марка содржи:
- 1) назначување дека се бара поделба на пријавата;
 - 2) датум и број на првата пријава;
 - 3) податоци за подносителот на пријавата (идентични со податоците од првата пријава);
 - 4) податоци за застапникот, ако барањето е поднесено преку застапник;
 - 5) список на производите и услугите кој се поднесува за разделената пријава како издвоен дел од списокот на производи и услуги од првата пријава; и
 - 6) доказ за платена такса за поделба на пријавата.
- (2) За секоја разделена пријава се поднесуваат онолку нови пријави колку што ќе настанат со поделбата, на образец ДЗИС ТМ 1 од Прилог 1 на овој правилник.
- (3) На секоја разделена пријава и се доделува нов ТМ број.

V. УВЕРЕНИЕ ЗА ПРАВОТО НА ПРВЕНСТВО

Содржина на барањето

Член 13

- (1) Барањето за издавање уверение за правото на првенство содржи:
- 1) назначување дека се бара издавање уверение за правото на првенство;
 - 2) ТМ-број за кој е побарано издавање на уверението;
 - 3) податоци за подносителот на барањето;
 - 4) назначување на потребниот број уверенија за правото на првенство;
 - 5) потпис и печат на подносителот на барањето, односно неговиот застапник; и
 - 6) доказ за платена соодветна административна такса.

Содржина на уверението

Член 14

- (1) Уверението за правото на првенство содржи:
- 1) податоци за подносителот на пријавата: презиме, име и адреса за физичко лице, односно фирма и седиште за правно лице;
 - 2) ТМ-број;
 - 3) датум на поднесување на пријавата на трговска марка;
 - 4) изглед на знакот;
 - 5) означување на боите, ако е побарана заштита на знак во боја;
 - 6) назначување на видот на трговската марка;
 - 7) список на производи и услуги; и
 - 8) назначување дека податоците од уверението се идентични со податоците од пријавата на трговска марка.
- (2) Податоците од ставот (1) на овој член се означуваат со кодови за идентификација на библиографските податоци за стоконите и услужните трговски марки, воспоставени од

Светската организација за интелектуална сопственост (во натамошниот текст: ИНИД-кодови).

VI. ОБЈАВУВАЊЕ НА ПОДАТОЦИТЕ ОД ПРИЈАВАТА НА ТРГОВСКАТА МАРКА

Член 15

(1) Во службеното гласило на Заводот се објавуваат следните податоци:

- 1) ТМ-бројот;
- 2) датум на поднесување на пријавата;
- 3) податоци за побараното право на првенство (датум на првата пријава, држава во која е поднесена, и број на првата пријава; односно име на изложбата или саемот и датум на првото изложување);
- 4) број и датум на првата пријава ако се работи за разделена пријава на трговска марка;
- 5) датум на објавување на пријавата;
- 6) податоци за подносителот на пријавата: презиме, име и адреса за физичко лице, односно фирма и седиште за правно лице;
- 7) податоци за застапникот ако пријавата е поднесена преку застапник: презиме, име и адреса за физичкото лице, односно фирма и седиште за правното лице;
- 8) изглед на знакот, транслитерација и превод;
- 9) назначување на боите, ако е побарана заштита на знак во боја;
- 10) назначување дека се бара заштита на тродимензионален знак, ако таква заштита е побарана;
- 11) назначување дека се бара заштита на колективен односно сертификатен знак, ако таква заштита е побарана;
- 12) изјава на подносителот дека не бара исклучиви права на недистинктивниот елемент од знакот; и
- 13) броевите на класите според Меѓународната класификација и список на производите и услугите.

(2) Податоците од ставот (1) на овој член се означуваат со ИНИД – кодови.

(3) Заводот повторно ќе ја објави пријавата на трговската марка, доколку при првата објава се направени битни недостатоци.

(4) Ако по објавување на податоците од пријавата настанат промени во однос на подносителот и бараното право, тие промени и соодветни податоци од ставот (1) на овој член ќе се објават во службеното гласило на Заводот.

VII. ПРИГОВОР НА ОБЈАВЕНАТА ПРИЈАВА НА ТРГОВСКА МАРКА

Содржина на приговорот

Член 16

Приговорот на објавената пријава содржи:

- 1) податоци за подносителот на приговорот: презиме, име и адреса за физичкото лице, односно фирма и седиште за правното лице;
- 2) податоци за застапникот ако приговорот е поднесен преку застапник: презиме, име и адреса за физичкото лице, односно фирма и седиште за правното лице;
- 3) податоци за подносителот на објавената пријава: презиме, име и адреса за физичкото лице, односно фирма и седиште за правното лице;
- 4) ТМ-број и датум на објавата;

- 5) број на класите од Меѓународната класификација, односно список или дел од списокот на производите и услугите во однос на кои се поднесува приговорот;
- 6) причини поради кои се поднесува приговорот и докази за тие причини; и
- 7) доказ за платена соодветна административна такса за приговорот.

Начин за поднесување на приговорот

Член 17

(1) Приговорот се поднесува во писмена форма, со образложување на причините за поднесувањето на приговорот и со поднесување на соодветна документација до Заводот.

(2) Ако приговорот се поднесува поради идентичност или сличност со порано регистрирана трговска марка, или добро позната трговска марка или марка со репутација, подносителот на приговорот треба да достави доказ дека неговата марка е пријавена или регистрирана, станала позната или е марка со репутација и истата е регистрирана во Република Македонија, пред стекнатото право на првенство од објавената пријава.

(3) Ако приговорот се поднесува поради повреда на правото на трговската марка од страна на застапникот, односно на претставникот на носителот на правото, подносителот на приговорот треба да достави доказ дека неговата трговска марка е регистрирана во некоја земја членка на Париската унија или Светската трговска организација и дека неговиот застапник, односно претставник е овластен само за застапување, односно за претставување.

(4) Ако приговорот се поднесува поради идентичност или сличност на знакот од објавената пријава со име и презиме или лик на физичко лице, подносителот на приговорот треба со соодветна документација да докаже дека тие лични права постоеле пред правото на првенство од објавената пријава.

(5) Ако приговорот се поднесува поради повреда на друго право од индустриска сопственост, подносителот треба да достави докази од кои е видно дека со признавањето на знакот од објавената пријава се врши повреда на некое поранешно право од индустриска сопственост.

(6) Ако приговорот се поднесува поради повреда на авторско право, подносителот на приговорот треба да достави доказ за авторство, да го наведе авторското дело кое е предмет на повреда и да ги наведе доказите од кои е видно дека со признавањето на знакот од објавената пријава, се врши повреда на авторското дело.

VIII. РЕГИСТАР НА ТРГОВСКИ МАРКИ И ИЗВОД ОД РЕГИСТАР

Содржина и начин на водење на Регистарот

Член 18

(1) Регистарот на трговски марки содржи:

- 1) регистарски број на трговската марка;
- 2) ТМ-број и датум на поднесување на пријавата на трговска марка;
- 3) податоци за носителот на трговската марка: презиме, име и адреса за физичкото лице, односно фирма и седиште за правното лице;
- 4) податоци за застапникот, ако носителот на трговската марка има застапник: презиме, име и адреса за физичкото лице, односно фирма и седиште за правното лице;
- 5) број и датум на решението за признавање на правото на трговска марка;
- 6) податоци за објавувањето на признаената трговска марка (број на службеното гласило на Заводот);
- 7) изглед на трговската марка;

- 8) податоци за видот на трговската марка (стоковна, услужна; индивидуална, колективна, сертификатна);
 - 9) транслитерација и превод на трговската марка;
 - 10) изјава на подносителот дека не бара исклучиви права на недистинктивниот елемент од знакот;
 - 11) назначување на броевите на класите на производите и услугите според Меѓународната класификација;
 - 12) податоци за признаеното право на првенство (датум на првата пријава, држава во која е поднесена, и број на првата пријава; односно име на изложбата или саемот и датум на првото изложување);
 - 13) датум на важење на трговската марка и податоци за продолжување на важењето на трговската марка;
 - 14) податоци за промените кои се однесуваат на трговската марка и на носителот на правото на трговска марка (број и датум на барањето, број и датум на решението и извршената промена);
 - 15) податоци за пренос на правото (број и датум на барањето, број и датум на решението и податоци за новиот носител);
 - 16) податоци за поделба на регистрирана трговска марка: број и датум на барањето, број и датум на решението и регистарски број на разделената регистрација и на првата регистрација;
 - 17) податоци за поднесена меѓународна пријава (деловоден број и датум на меѓународната пријава);
 - 18) податоци од судска одлука;
 - 19) податоци за престанок на важењето на трговската марка, односно за огласување ништовност (број и датум на барањето односно предлогот; број и датум на решението; правниот основ и датумот на престанокот).
 - 20) податоци од одлука на Управен суд
 - 21) податоци за барањето за продолжување на постапката и решението; и
 - 22) податоци за предлогот за враќање во поранешна состојба и заклучокот.
- (2) Регистарот од ставот (1) на овој член се води во електронска форма.

Извод од Регистарот на трговски марки

Член 19

(1) Извод од Регистарот на трговски марки, Заводот издава по барање на заинтересирано лице, со назначување на регистарскиот број на трговската марка и по доставување доказ за платени трошоци.

(2) Изводот од Регистарот на трговски марки ги содржи податоците од член 18 од овој правилник според состојбата на денот назначен во изводот.

IX. ОБЈАВУВАЊЕ НА ПОДАТОЦИТЕ ЗА ТРГОВСКАТА МАРКА

Член 20

(1) Во службеното гласило на Заводот се објавуваат следните податоци од решението за признавање:

- 1) регистарски број на трговската марка и датум на впишување во регистарот;
- 2) ТМ-број и датум на поднесување на пријавата на трговска марка;
- 3) датум на важење на трговската марка;
- 4) датум на објавување;

5) податоци за признаеното право на првенство: датум на првата пријава, држава во која е поднесена, и број на првата пријава; односно име на изложбата или саемот и датум на првото изложување;

6) број и даум на првата пријава ако се работи за разделена пријава;

7) податоци за носителот на трговска марка: презиме, име и адреса за физичко лице, односно фирма и седиште за правно лице;

8) податоци за застапникот, ако носителот на трговска марка има застапник: презиме, име и адреса за физичкото лице, односно фирма и седиште за правното лице;

9) изглед на трговската марка, транслитерација и превод;

10) изјава на подносителот дека не бара исклучиви права на недистинктивниот елемент од знакот;

11) назначување на боите на трговската марка ако трговската марка е во боја;

12) ознака за тродимензионална трговска марка;

13) ознака за колективна, односно сертификатна марка;

14) броевите на класите според Меѓународната класификација и список на производите и услугите; и

15) соодветни податоци од решението за поделба на регистрирана трговска марка.

(2) Податоците од ставот (1) на овој член се означуваат со ИНИД-кодови.

(3) Во службеното гласило на Заводот се објавуваат и податоци за:

1) промените што се впишуваат во регистарот на трговски марки;

2) преносот на право;

3) продолжување на важењето на трговската марка; и

4) престанок на важењето на трговската марка.

X. ИСПРАВА ЗА ТРГОВСКАТА МАРКА

Содржина на исправата

Член 21

(1) Исправата за трговска марка содржи:

1. регистарски број на трговската марка;

2. ТМ-број;

3. податоци за носителот на трговска марка: презиме, име и адреса за физичкото лице, односно фирма и седиште за правното лице;

4. броеви на класите според Меѓународната класификација;

5. податоци за признаеното право на првенство;

6. датум на важење на трговската марка;

7. датум на објавувањето на трговската марка во службеното гласило на Заводот;

8. изглед на знакот;

9. изјава на подносителот дека не бара исклучиви права на недистинктивниот елемент од знакот; и

10. список на производите и услугите.

(2) Податоците од ставот 1 на овој член се означуваат со ИНИД-кодови.

XI. ПОДЕЛБА НА РЕГИСТРИРАНА ТРГОВСКА МАРКА

Содржина на барањето

Член 22

(1) Барањето за поделба на регистрирана трговска марка содржи:

- 1) назначување дека се бара поделба на регистрирана трговска марка;
 - 2) датум на регистрација и регистарски број на првата регистрација;
 - 3) податоци за носителот на регистрираната трговска марка (идентични со податоците од првата регистрација);
 - 4) податоци за застапникот ако барањето е поднесено преку застапник;
 - 5) список на производи и услуги кој се поднесува за разделената регистрирана трговска марка како издвоен дел од списокот на производи и услуги од првата регистрирана трговска марка; и
 - 6) доказ за платена такса за поделба на регистрирана трговска марка.
- (2) На секоја разделена регистрирана трговска марка што настанува од првата регистрирана трговска марка ќе и биде даден нов регистарски број.

XII. ВПИШУВАЊЕ ПРОМЕНИ ВО РЕГИСТРИТЕ

Промени кои се впишуваат

Член 23

Во Регистарот на пријави на трговски марки, односно во Регистарот на трговски марки се впишуваат промените на: името, односно фирмата на подносителот на пријавата, односно носителот на правото; промена на адресата, односно седиштето на подносителот на пријавата, односно носителот на правото; впишување односно промена на застапник; пренос на правото; впишување и бришење на лиценца; залог; ограничување на списокот на производи и услуги; судска одлука во врска со огласување ништовност; одлуки на Управен суд, други одлуки во врска со судска заштита на правата и други промени.

Содржина и форма на барањето за впишување промени

Член 24

(1) Барањето за впишување на промените во соодветниот регистар се поднесува на образец ДЗИС-ТМ 2, на А-4 формат.

(2) Кон барањето од ставот (1) на овој член се приложува:

- 1) доказ за правниот основ на промената
- 2) полномошно за соодветната промена, ако барањето за впишување промена е поднесено преку застапник; и
- 3) доказ за платена соодветна административна такса.

(3) Ако за промената од ставот (2) точка 1 од овој член се поднесува акт со кој се докажува правниот основ, актот се доставува во оригинал или заверена копија во целост или само делот од кој јасно се гледа дека промената е извршена.

(4) Доколку актот од ставот (3) на овој член е поднесен на странски јазик, подносителот на барањето до Заводот треба да достави превод на македонски јазик.

(5) Образецот ДЗИС-ТМ 2 од ставот (1) на овој член, е даден во Прилог 2 и е составен дел на овој правилник.

Впишување истородни промени со едно барање

Член 25

(1) Со едно барање од ставот (1) на член 24 од овој правилник, може да се бара впишување на промената на име и/или адреса или промена на застапник за повеќе регистрирани трговски марки, односно повеќе пријави на трговски марки на ист носител

односно подносител, при што во барањето се назначуваат регистарските броеви односно ТМ броевите за кои се однесува барањето.

(2) Со едно барање од ставот (1) на член 24 од овој правилник, може да се бара впишување повеќе промени на име и адреса за иста пријава на трговска марка или за иста регистрирана трговска марка, ако во барањето се назначат сите промени по редоследот како што се одвивале, без да постои прекин во континуитетот од првата до последната извршена промена.

(3) Со едно барање од ставот (1) на членот 24 од овој правилник, може да се бара впишување пренос што се однесува на повеќе трговски марки односно пријави на трговски марки на ист носител или подносител, ако во барањето се назначат сите регистарски броеви односно ТМ-броевите и ако обемот на правото што се пренесува е ист и е наведен во барањето.

(4) Со едно барање од ставот (1) на член 24 од овој правилник може да се бара впишување лиценца која се однесува на повеќе трговски марки односно пријави на трговски марки, ако во барањето се наведени сите регистарски броеви односно ТМ-броевите и ако носителот на правото, стекнувачот и обемот на лиценцата се исти.

(5) Бројот на копии од образецот на кои се поднесуваат барањата за впишување на промените од ставовите (1), (2), (3) и (4) на овој член, треба да соодветствува на бројот на признаените трговски марки или пријави на трговска марка на кои се однесува промената.

(6) Таксите и трошоците за промените од овој член се плаќаат во износ кој соодветствува на бројот на промените побарани со едно барање.

Впишување делумен пренос и ограничување

Член 26

Ако се бара впишување на делумен пренос на право на пријавена односно регистрирана трговска марка соодветно се применуваат одредбите од член 12 и член 22 од овој правилник.

Постапка за впишување на промените

Член 27

(1) Ако барањето за впишување на промените е поднесено согласно членовите 24, 25 и 26 од овој правилник и ако доказот ги исполнува условите за промена, Заводот донесува решение за впишување на промените.

(2) Ако барањето е поднесено согласно член 24 и член 25 став (2) од овој правилник Заводот донесува едно решение за последната промена со наведување на сите промени кои биле наведени во барањето.

(3) Промените што се впишуваат во Регистарот на пријави настанати по објавувањето на пријавата во службеното гласило на Заводот и промените што се впишуваат во Регистарот на трговски марки се објавуваат во службеното гласило на Заводот, по плаќањето на соодветни трошоци.

(4) Ако барањето за впишување на промените не е поднесено согласно членовите 24, 25 и 26 од овој правилник, Заводот го повикува подносителот на барањето да го уреди барањето во определен рок.

(5) Ако подносителот на барањето во определениот рок не постапи согласно известувањето на Заводот, барањето се отфрла.

(6) Ако правниот основ на кој се заснова барањето за впишување на промената не ги исполнува со закон пропишаните услови, или ако податоците од барањето не соодветствуваат со податоците од регистарот, Заводот треба претходно да го повика

подносителот да се изјасни за причините поради кои не може да се изврши впишување на промената.

XIII. ПРОДОЛЖУВАЊЕ НА ВАЖЕЊЕТО НА ТРГОВСКАТА МАРКА

Содржина и форма на барањето

Член 28

(1) Барањето за продолжување на важењето на трговската марка се поднесува на образец ДЗИС-ТМЗ, на А-4 формат, во два примерока.

(2) Кон барањето од ставот (1) на овој член се приложува:

- 1) список на производи и услуги, доколку се бара продолжување само за некои производи и услуги за кои трговската марка е регистрирана;
 - 2) полномошно, ако барањето е поднесено преку застапник; и
 - 3) доказ за платена соодветна административна такса;
- (3) Образецот ДЗИС ТМ-3 е даден во Прилог 3, кој е составен дел на овој правилник.

XIV. ПРЕСТАНОК НА ВАЖЕЊЕ НА ТРГОВСКАТА МАРКА

Содржина на барањето

Член 29

(1) Барањето за престанок на важење на трговска марка содржи:

- 1) назначување на причината поради која се бара престанок на важењето на трговската марка согласно член 213 од Законот за индустриска сопственост;
- 2) податоци за подносителот на барањето: презиме, име и адреса за физичкото лице, односно фирма и седиште за правното лице;
- 3) податоци за застапникот, ако барањето се поднесува преку застапник: презиме, име и адреса за физичкото лице, односно фирма и седиште за правното лице;
- 4) податоци за носителот на трговската марка за која се бара престанок на важење поради некористење: презиме, име и адреса за физичкото лице, односно фирма и седиште за правното лице;
- 5) регистарски број на трговската марка;
- 6) образложение на причините поради кои се бара престанок на важењето на трговската марка;
- 7) правен интерес за престанок на важењето на трговската марка; и
- 8) потпис и печат на подносителот на на барањето;

(1) Кон барањето од ставот (1) на овој член се приложува:

- 1) полномошно, ако барањето се поднесува преку застапник;
- 2) докази за причината поради кои се бара престанок; и
- 3) доказ за соодетна административна такса.

XV. МЕЃУНАРОДНА РЕГИСТРАЦИЈА НА ТРГОВСКИ МАРКИ

Поведување на постапката

Член 30

Постапката за меѓународна регистрација на трговска марка се поведува со поднесување пријава за меѓународна регистрација до Заводот.

Содржина и форма на меѓународната пријава

Член 31

(1) Пријавата за меѓународна регистрација на трговска марка содржи барање за меѓународна регистрација на трговска марка на образец ДЗИС-МТМ4, на А-4 формат, во три примерока.

(2) Кон пријавата за меѓународна регистрација на трговска марка од ставот (1) на овој член, во писмена форма се поднесуваат следните состојки и прилози:

1) изглед на знакот ако знакот е фигуративен во три примероци;

2) список на производи и услуги доколку недостасува простор во образецот на барањето за меѓународна регистрација на трговска марка;

3) доказ за платени такси согласно Законот за административни такси на Република Македонија и таксите согласно Мадридскиот договор за меѓународна регистрација на трговски марки (во понатамошниот текст: Мадридски договор), односно Протоколот на Мадридскиот договор за меѓународна регистрација на трговски марки (во понатамошниот текст: Мадридски протокол); и

4) уредно полномошно, ако пријавата се поднесува преку застапник.

(3) списокот на производи и услуги и боите доколку знакот е во боја треба да се наведат на француски јазик ако пријавата е поднесена според Мадридскиот договор, односно на француски или англиски јазик ако пријавата е поднесена според Мадридски протокол, во три примероци;

(4) Образецот ДЗИС-МТМ4 е даден во прилог 4 кој е составен дел на овој правилник.

Идентичност на податоците

Член 32

(1) ите податоци од меѓународната пријава за трговска марка треба да бидат идентични со податоците од регистарот на пријави на трговските марки, односно регистарот на трговски марки на Република Македонија.

(2) списокот на производи и услуги може да ги опфаќа сите производи и услуги или дел од производите и услугите опфатени со пријавата односно регистрацијата на трговската марка во Република Македонија врз основа на која се поднесува пријавата за меѓународната регистрација на трговска марка.

Постапка по меѓународната пријава

Член 33

(1) По приемот на пријавата за меѓународна регистрација, Заводот испитува дали пријавата е поднесена во согласност со одредбите на овој правилник.

(2) Ако пријавата не е поднесена во согласност со одредбите од овој правилник, Заводот го повикува подносителот да ја уреди пријавата во рок од 30 дена од денот на приемот на повикот.

(3) Ако подносителот на пријавата не постапи според повикот во рокот од ставот 2 на овој член, Заводот донесува решение за отфрлање на пријавата за меѓународна регистрација на трговска марка.

Доставување на пријавата до Меѓународното биро на Светската организација за интелектуална сопственост

Член 34

Уредната пријава Заводот ја доставува до Меѓународното биро на Светската организација за интелектуална сопственост во согласност со одредбите на Мадридскиот договор или Мадридскиот протокол и Правилникот на Мадридскиот договор и Мадридскиот протокол.

Впишување промени во меѓународниот регистар на Светската организација за интелектуална сопственост

Член 35

(1) На барање на подносителот, односно носителот на меѓународно регистрираната трговска марка, Заводот го проследува барањето за упис во меѓународниот регистар на сите промени предвидени со одредбите на Мадридскиот договор или на Мадридскиот протокол.

(2) Барањето за впишување промени во меѓународниот регистар содржи:

- 1) број на меѓународната пријава или регистрација;
- 2) име и адреса на подносителот на меѓународната пријава или носителот на меѓународната регистрација;
- 3) име и адреса на подносителот на барањето;
- 4) име и адреса на застапникот, доколку барањето е поднесено преку застапник;
- 5) јасно да се наведе видот на промената што се бара; и
- 6) потпис и печат од подносителот на барањето или неговиот застапник.

(3) Ако барањето за впишување промени се однесува само на дел од списокот на производи и услуги опфатени со меѓународната регистрација, тој дел од списокот во барањето треба да се наведе на јазикот на пријавата за меѓународна регистрација кој е пропишан со Заедничкиот правилник на Мадридскиот договор и Мадридскиот протокол.

(4) Во постапката за упис на промените од ставот (1) на овој член се применуваат одредбите од Мадридскиот договор и Мадридскиот протокол.

Впишување на продолжување на важењето на трговската марка во меѓународниот регистар на Светската организација за интелектуална сопственост

Член 36

Носителот на меѓународно регистрираната трговска марка може да поднесе барање за продолжување на важењето на таа трговска марка, непосредно до Меѓународното биро на Светската организација за интелектуална сопственост или преку Заводот.

Престанок на важење

Член 37

Со денот на влегување во сила на овој правилник престанува да важи Правилникот за трговска марка („Службен весник на Република Македонија” бр. 18/2004 и 93/2006).

Влегување во сила

Член 38

Овој правилник влегува во сила наредниот ден од денот на објавувањето во “Службен весник на Република Македонија”.

Бр. 01-231/16
16 јули 2009 година
Скопје

Директор,
м-р **Сафет Емрули**, с.р.

**БАРАЊЕ ЗА ПРИЗНАВАЊЕ НА ПРАВОТО НА ТРГОВСКА
МАРКА (ТМ-1)**

Државен завод за индустриска сопственост
(да се пополни со машина за пишување или електронски)

1. Подносител на пријавата	
<i>Презиме, име и адреса за физичко лице односно фирма и седиште за правно лице, назив и седиште на производител</i>	<i>Телефон</i>
	<i>Факс</i>
	<i>e-mail</i>
2. Адреса за кореспонденција	
<i>Презиме, име или назив, адреса</i>	<i>Телефон</i>
	<i>Факс</i>
	<i>e-mail</i>
3. Застапник	
<i>Регистарски број:</i>	
4. Пријава за:	Изглед на знакот
а) <input type="checkbox"/> индивидуална трговска марка <input type="checkbox"/> колективна трговска марка <input type="checkbox"/> сертификатна трговска марка б) <input type="checkbox"/> стоковна трговска марка <input type="checkbox"/> услужна трговска марка	
5. Податоци за знакот:	
<input type="checkbox"/> вербален со стандардни букви <input type="checkbox"/> фигуративен <input type="checkbox"/> тродимензионален <input type="checkbox"/> во боја (се наведуваат боите):	
6. Транслитерација на знакот	7. Превод на знакот
8. Назначување на броевите на класите	
<i>(доколку нема доволно простор списокот се поднесува на посебен додаток):</i>	

О6.ЛЗИС ТМ-1

9. Побарано право на првенство и основот

униско право (датум, држава и број на првата пријава):

саемско првенство (име на изложбата или саемот и датум на првото изложување):

10. Прилози

3 примероци на списокот на производи и услуги

3 примероци на знакот

доказ за платена такса

општ акт за колективна/сертификатна марка

полномошно на застапникот

генерално овластување на застапникот претходно поднесено во Заводот

доказ за правото на првенство

пријавата претходно е поднесена во електронска форма

Потпис или печат на подносителот
Односно потпис или печат на застапникот

Потпис и печат на Државниот завод за
индустриска сопственост

**БАРАЊЕ ЗА ВПИШУВАЊЕ НА ПРОМЕНА ВО
РЕГИСТРИТЕ (ТМ-2)**

Државен завод за индустриска сопственост
(да се пополни со машина за пишување или електронски)

1. Промена во <input type="checkbox"/> регистарот на пријави на трговски марки <input type="checkbox"/> регистарот на трговски марки
2. Број на пријав-а/ите ТМ
3. Регистарски број на трговск-ата/ите марк-а/и
4. Податоци за подносителот на пријавата, односно носителот на трговска марка (презиме, име и адреса за физичко лице, односно фирма и седиште за правно лице на според состојбата во регистрите):
5. Подносител на барањето за промена
6. Застапник <i>Регистарски број</i>
7. Назначување на видот на промената и нејзината содржина
8. Прилози кон барањето <input type="checkbox"/> полномошно на застапникот <input type="checkbox"/> доказ за правната основа за впишувањето на промената <input type="checkbox"/> доказ за платена такса
Потпис или печат на подносителот Односно потпис или печат на застапникот
Потпис и печат на Државниот завод за индустриска сопственост

Об.ЛЗИС ТМ-2

**БАРАЊЕ ЗА ПРОДОЛЖУВАЊЕ НА ВАЖЕЊЕ НА ТРГОВСКА
МАРКА (ТМ-3)**

Државен завод за индустриска сопственост
(да се пополни со машина за пишување или електронски)

Податоци за трговската марка	
1. Регистарски број на трговската марка:	_____
2. Број на пријавта:	ТМ _____
3. Трговската марка важи до:	_____
4. Носител на трговската марка <i>(презиме, име и адреса за физичко лице, односно фирма и седиште за правно лице):</i>	
5. Застапник	
<i>Регистарски број</i>	
6. Продолжување на важењето на трговската марка се бара за	
<input type="checkbox"/>	сите производи и услуги опфатени со регистрацијата
<input type="checkbox"/>	дел од производите и услугите опфатени со регистрацијата <i>(се доставува во прилог)</i>
7. Износ на уплатената такса за продолжување на важењето на трговската марка	
<i>Износ:</i>	
8. Прилози кон барањето	
<input type="checkbox"/>	<i>полномошно на застапникот</i>
<input type="checkbox"/>	<i>доказ за платена такса</i>
<input type="checkbox"/>	<i>список на производи и услуги (доколку се бара продолжување само за дел од производите и</i>
<input type="checkbox"/>	<i>услугите) опфатени со регистрацијата</i>
Потпис или печат на подносителот Односно потпис или печат на застапникот	
Потпис и печат на Државниот завод за индустриска сопственост	

Об.ЛЗИС ТМ-3

**БАРАЊЕ ЗА МЕЃУНАРОДНО РЕГИСТРИРАЊЕ НА ТРГОВСКА
МАРКА (МТМ-4)**

Државен завод за индустриска сопственост
(да се пополни со машина за пишување или електронски)

1. Држава на потекло:	
2. Пријавата се поднесува според <input type="checkbox"/> Мадридски договор <input type="checkbox"/> Мадридски протокол	
3. Презиме и име, односно фирма и подносителот на пријавата	
4. Седниште или адреса (ако се наведени повеќе адреси на повеќе подносиители на барањето, адресата за кореспонденција да се назначи со подвелекување):	
5. Застапник	
Регистарски број	
6. Број и датум на пријавата и регистарски број на трговската марка која служи како основ за меѓународна регистрација	
Датум на поднесување на пријавата: _____, број на пријавата ТМ: _____, регистарски број на трговска марка: _____.	
7. Право на првенство (датум, држава и број на првата пријава)	
8. Изглед на трговска марка	10. <input type="checkbox"/> Тродимензионална трговска марка
	11. Транслитерација на трговска марка:
	12. Превод на трговската марка на француски јазик, доколку пријавата се поднесува според Мадридскиот договор, односно англиски или француски јазик доколку пријавата се поднесува според Мадридски протокол:
	13. <input type="checkbox"/> Колективна трговска марка <input type="checkbox"/> Сертификатна трговска марка
	14. Список на производи и услуги на француски јазик доколку пријавата се поднесува според Мадридскиот договор, односно на англиски или француски јазик доколку пријавата се поднесува според Мадридскиот протокол (ако нема доволно простор, се поднесува посебен список во два примерока)
9. Назначување на бонте и на комбинациите на бон (на француски јазик, доколку пријавата се поднесува според Мадридскиот договор, односно на англиски или француски јазик доколку пријавата се поднесува според Мадридскиот протокол):	

ОБ.ДЗИС МТМ-4

15. Земји за кои се бара

МД = држави членки на Мадридскиот договор

МП = држави членки на Мадридскиот протокол

МД & МП = држави членки на Мадридскиот договор и држави членки на Мадридскиот протокол

<input type="checkbox"/> AG	Антика и Бардуба (МП)	<input type="checkbox"/> KP	ДР Кореја (МД & МП)
<input type="checkbox"/> AL	Албанија (МД & МП)	<input type="checkbox"/> KR	Република Кореја (МП)
<input type="checkbox"/> AM	Ерменија (МД & МП)	<input type="checkbox"/> KZ	Казакстан (МД)
<input type="checkbox"/> AN	Холандски Антили (МП)	<input type="checkbox"/> LI	Лихтештајн (МД & МП)
<input type="checkbox"/> AT	Австрија (МД & МП)	<input type="checkbox"/> LR	Либериа (МД)
<input type="checkbox"/> AU	Австралија (МП)	<input type="checkbox"/> LS	Лесото (МД & МП)
<input type="checkbox"/> AZ	Азербејџан (МД & МП)	<input type="checkbox"/> LT	Литванија (МП)
<input type="checkbox"/> BA	Босна и Херцеговина (МД & МП)	<input type="checkbox"/> LV	Латвија (МД & МП)
<input type="checkbox"/> BG	Бугарија (МД & МП)	<input type="checkbox"/> MA	Мароко (МД & МП)
<input type="checkbox"/> BH	Бахраин (МП)	<input type="checkbox"/> MC	Монако (МД & МП)
<input type="checkbox"/> BT	Бутан (МД & МП)	<input type="checkbox"/> MD	Република Молдавија (МД & МП)
<input type="checkbox"/> BW	Боцвана (МП)	<input type="checkbox"/> ME	Црна Гора (МД & МП)
<input type="checkbox"/> BX	Бенелукс (МД & МП)	<input type="checkbox"/> MG	Мадагаскар (МП)
<input type="checkbox"/> BY	Белорусија (МД & МП)	<input type="checkbox"/> MN	Монголија (МД & МП)
<input type="checkbox"/> CH	Швајцарија (МД & МП)	<input type="checkbox"/> MZ	Мозамбик (МД & МП)
<input type="checkbox"/> CN	Кина (МД & МП)	<input type="checkbox"/> NA	Намбија (МД & МП)
<input type="checkbox"/> CU	Куба (МД & МП)	<input type="checkbox"/> NO	Норвешка (МП)
<input type="checkbox"/> CY	Кипар (МД & МП)	<input type="checkbox"/> OM	Оман (МП)
<input type="checkbox"/> CZ	Република Чешка (МД & МП)	<input type="checkbox"/> PL	Полска (МД & МП)
<input type="checkbox"/> DE	Германија (МД & МП)	<input type="checkbox"/> PT	Португалија (МД & МП)
<input type="checkbox"/> DK	Данска (МП)	<input type="checkbox"/> RO	Романија (МД & МП)
<input type="checkbox"/> DZ	Алжир (МД)	<input type="checkbox"/> RS	Србија (МД & МП)
<input type="checkbox"/> EE	Естонија (МП)	<input type="checkbox"/> RU	Руска Федерација (МД & МП)
<input type="checkbox"/> EG	Египет (МД)	<input type="checkbox"/> SD	Судан (МД)
<input type="checkbox"/> EM	Европска Унија (МП)	<input type="checkbox"/> SE	Шведска (МП)
<input type="checkbox"/> ES	Шпанија (МД & МП)	<input type="checkbox"/> SG	Сингапур (МП)
<input type="checkbox"/> FI	Финска (МП)	<input type="checkbox"/> SI	Словенија (МД & МП)
<input type="checkbox"/> FR	Франција (МД & МП)	<input type="checkbox"/> SK	Словачка (МД & МП)
<input type="checkbox"/> GB	Велика Британија (МП)	<input type="checkbox"/> SL	Сиера Леоне (МД & МП)
<input type="checkbox"/> GE	Грузија (МП)	<input type="checkbox"/> SM	Сан Марино (МД & МП)
<input type="checkbox"/> GH	Гана (МП)	<input type="checkbox"/> ST	Сао Томе и Приципе (МП)
<input type="checkbox"/> GR	Грција (МП)	<input type="checkbox"/> SY	Сирииска Арапска Република (МД&МП)
<input type="checkbox"/> HR	Хрватска (МД & МП)	<input type="checkbox"/> CZ	Свазиленд (МД & МП)
<input type="checkbox"/> HU	Унгарија (МД & МП)	<input type="checkbox"/> TJ	Таџикистан (МД)
<input type="checkbox"/> IE	Ирска (МП)	<input type="checkbox"/> TM	Туркменија (МП)
<input type="checkbox"/> IR	Исламска Република Иран (МД & МП)	<input type="checkbox"/> TR	Турција (МП)
<input type="checkbox"/> IS	Исланд (МП)	<input type="checkbox"/> UA	Украина (МД & МП)
<input type="checkbox"/> IT	Италија (МД & МП)	<input type="checkbox"/> US	Обединети Американски Држави (МП)
<input type="checkbox"/> JP	Јапонија (МП)	<input type="checkbox"/> UZ	Узбекистан (МП)
<input type="checkbox"/> KE	Кенија (МД & МП)	<input type="checkbox"/> VN	Виетнам (МД & МП)
<input type="checkbox"/> KG	Киргизија (МД & МП)	<input type="checkbox"/> ZM	Замбија (МП)

06.ДЗИС МТМ-4

16. Износ на уплатените такси за меѓународна регистрација	во швајцарски франци
а) основна такса за _____ години б) дополнителна такса за _____ класи (за секоја класа над 3 класи) в) дополнителна такса за _____ земји за кои се бара заштита г) индивидуална такса <p style="text-align: center;">Вкупно:</p>	_____ _____ _____ _____ _____
17. Такса за барањето во износ од _____ денари	
18. Прилози кон барањето	
<input type="checkbox"/> 3 примерока на трговската марка <input type="checkbox"/> 3 примерока на списокот на производи и услуги <input type="checkbox"/> Доказ за уплата на такса за пријава <input type="checkbox"/> Потврда на Меѓународното биро за уплатена такса <input type="checkbox"/> Полномошно на застапникот	
19. Кога барањето за меѓународна регистрација на трговската марка се поднесува врз основа на национална пријава во државите кои се членки на Мадридскиот протокол или на Мадридскиот договор и Протокол истовремено, треба да се наведи дали пријава за меѓународна регистрација ќе се достави до Меѓународното биро пред или после извршената национална регистрација.	
<input type="checkbox"/> Пријавата да се поднесе врз основа на поднесена национална пријава <input type="checkbox"/> Пријавата да се поднесе врз основа на извршена национална регистрација	
Потпис или печат на подносителот Односно потпис или печат на застапникот	Потпис и печат на Државниот завод за индустриска сопственост